

ĦDEJN KNISJA MWARRBA

Poeżija ta' Ġorġ Zammit

Preżentazzjoni m'hejjija minn Ann Marie Schembri

Ben Heys 2008



Siekta, waħdek, omm minsija,
Wens il-waħx ta' dawn l-għoljiet,
Fqajra, mneżżgħa, titfa' ħarstek
Fuq il-wied taż-żminijiet.

Bieb immermer, twieqi mgarrfa,
Kampnar ċkejken bla qanpiena,
Wieqfa biss għax Alla jridek,
Qisek armla titlob Jniena.



Madankollu fuq ix-xagħri,
Bejn il-blat, fuq il-ħaxix
Hemm eluf t'għajnejn jitbissmu,
Minn kull lewn, kollhom tgħammix.

Bħal ħugġieġa l-ħajja tixgħel
Fost iż-zuber ta' madwarek.
Kesa l-lewża bil-blanzuni
Frar, li fawwar ħoġor bjarek.

Leslie Vella



Fuq is-siggar, qisu ħolma,
Qalbu bl-għana dalwaqt tfur,
Jitla', jinzel jew jinħeba
Mimli hena u ġid, l-għasfur,

Waqt li, qisha kor tas-sema
Li tixtieq tgħannilek miegħi,
Tgħaddi, tgħib u terġa' ssejjah
żiffa ħelwa qalb il-friegħi.

Jgħanni l-bidwi ġewwa l-għolja

Fuq ir-raded tal-moħriet.

Kollox ħaj. Int biss imbikkma

Fuq il-wied taż-żminijiet.

Int m'intix ta' din id-dinja:

Ward u sigar u bnedmin

Rajt bil-gzuz jiġu u jmorru,

Jidhru u jgħibu f'damm is-snin.



Ġew u marru. Int bqajt dejjem
Wieqfa, ssaltan fuq is-skiet.
Int m'intix ta' din id-dinja:
Ma jaħkmukx iż-żminijiet.

